

عوامی نیشنل پارٹی کے سابق صدر اجمل خٹک کے مزار پر بم دھماکوں پر جناب الطاف حسین کی مذمت

لندن:۔۔۔ 9 مئی، 2012ء

متحدہ قومی موومنٹ کے قائد جناب الطاف حسین نے عوامی نیشنل پارٹی کے سابق صدر اجمل خٹک کے مزار پر بم دھماکوں کی سخت ترین الفاظ میں مذمت کی ہے۔ ایک بیان میں جناب الطاف حسین نے کہا کہ سفاک دہشت گرد اپنے مذموم مقاصد کے حصول کیلئے دہشت گردی کی کارروائیوں میں مصروف ہیں اور ملک میں ان کارروائیوں سے ملک میں انارکی پھیلانے کی کوشش کر رہے ہیں۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ اجمل خٹک کے مزار پر بم دھماکوں کا نوٹس لیا جائے اور اس میں ملوث دہشت گردوں کو گرفتار کر کے قانون کے مطابق سخت سے سخت سزا دی جائے۔ انہوں نے دعا کی کہ بم دھماکے میں زخمیوں ہونے والے افراد کو جلد و مکمل صحت یابی عطا فرمائے (آمین)

سابق نگران وزیر اعظم غلام مصطفیٰ جتوئی کے بھائی اور سابق وفاقی وزیر سینیٹر ڈاکٹر

عبدالغفار جتوئی کے انتقال پر جناب الطاف حسین کا اظہارِ افسوس

لندن:۔۔۔ 9 مئی، 2012ء

متحدہ قومی موومنٹ کے قائد جناب الطاف حسین نے سابق نگران وزیر اعظم غلام مصطفیٰ جتوئی کے بھائی اور سابق وفاقی وزیر سینیٹر ڈاکٹر عبدالغفار جتوئی کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم اورنگی ٹاؤن سیکٹر کے کارکن مرزا سرفراز علی کی شہادت پر جناب الطاف حسین کا اظہارِ افسوس

لندن:۔۔۔ 9 مئی، 2012ء

متحدہ قومی موومنٹ کے قائد جناب الطاف حسین نے ایم کیو ایم اورنگی ٹاؤن سیکٹر یونٹ 119 کارکن مرزا سرفراز علی ولد مرزا احمد علی کی شہادت پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے شہید کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کے اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

سرفراز علی کی شہادت کا واقعہ شہر کا امن تباہ کرنے کی گھناؤنی سازش ہے، ایم کیو ایم رابٹ کمیٹی

کراچی:۔۔۔ 9 مئی، 2012ء

متحدہ قومی موومنٹ کی رابٹ کمیٹی نے ایم کیو ایم اورنگی ٹاؤن سیکٹر یونٹ 119 کارکن مرزا سرفراز علی ولد مرزا احمد علی کو مسلح دہشت گردوں کی جانب سے فائرنگ کر کے شہید کرنے کے واقعہ کی سخت ترین الفاظ میں مذمت کی ہے اور واقعہ کو شہر کا امن تباہ کرنے کی گھناؤنی سازش قرار دیا ہے۔ ایک بیان میں رابٹ کمیٹی نے کہا کہ دہشت گرد عناصر اپنے مذموم مقاصد کے حصول کیلئے ایک بار پھر ایم کیو ایم کے کارکنان، ذمہ داران اور ہمدردوں کا قتل عام کر کے شہر میں بدآمنی پھیلانا چاہتے ہیں تاکہ شہر میں قتل و غارت گری کا بازار گرم کر کے بے گناہ افراد کا خون بہایا جاسکے اور مرزا سرفراز علی کی ٹارگٹ کلنگ کا واقعہ بھی اسی سازش کا شاخسانہ ہے جسکی جتنی مذمت کی جائے کم ہے۔ رابٹ کمیٹی نے مرزا سرفراز علی شہید کے سوگوار اہلخانہ سے دلی تعزیت و ہمدردی کا اظہار کرتے ہوئے شہید کی مغفرت اور سوگواران کیلئے صبر جمیل کی دعا بھی کی۔ رابٹ کمیٹی نے گورنر سندھ ڈاکٹر عشرت العباد، وزیر اعلیٰ سندھ قائم علی شاہ اور وزیر داخلہ سندھ سے مطالبہ کیا کہ دہشت گردوں کی جانب سے مرزا سرفراز علی کے قتل کا فوری نوٹس لیا جائے اور اس واقعہ میں ملوث دہشت گردوں کو گرفتار کر کے انہیں قانون کے مطابق سخت ترین سزا دی جائے۔

کوئی بھی معاشرہ دور جدید کے تقاضوں سے ہم آہنگ ہوئے بغیر کامیابی حاصل نہیں کر سکتا، رضا ہارون

ایم کیو ایم ملک کے نوجوان طلبہ و طالبات کو تعلیم کے بہتر مواقع فراہم کر رہی ہے

دنیا بھر میں ہونیوالی مثبت تبدیلیوں کو اپنا کر ہی ملک و قوم کو ترقی یافتہ اور خوشحال بنایا جاسکتا ہے

ایم کیو ایم برنس روڈ سیکٹر کے زیر اہتمام ”خورشید بیگم آئی ٹی اینڈ انگلش لینگویج سینٹر“ کی افتتاحی تقریب سے خطاب

کراچی:۔۔۔ 9 مئی، 2012ء

متحدہ قومی موومنٹ کی رابطہ کمیٹی کے رکن و حق پرست صوبائی وزیر برائے انفارمیشن ٹیکنالوجی رضا ہارون نے کہا کہ کوئی بھی معاشرہ دور جدید کے تقاضوں سے ہم آہنگ ہوئے بغیر کامیابی حاصل نہیں کر سکتا ہے اور دنیا بھر میں ہونیوالی مثبت تبدیلیوں کو اپنا کر ہی ملک و قوم کو ترقی یافتہ اور خوشحال بنایا جاسکتا ہے، معاشرے میں پائی جانے والی خرابیوں کا خاتمہ کرنے کیلئے پڑھے لکھے نوجوان طلبہ و طالبات کو اپنا کردار ادا کرنا ہوگا۔ ان خیالات کا اظہار انہوں نے گزشتہ روز برنس روڈ سیکٹر کے زیر اہتمام بنائے گئے ”خورشید بیگم آئی ٹی اینڈ انگلش لینگویج سینٹر“ کی افتتاحی تقریب سے خطاب کرتے ہوئے کیا۔ اس موقع پر حق پرست رکن قومی اسمبلی محترمہ خوش بخت شجاعت، اراکین سندھ اسمبلی طاہر قریشی، شعیب ابراہیم، انچارج و اراکین تنظیمی کمیٹی کے علاوہ طلبہ و طالبات سمیت علاقائی سیکٹر یونٹوں کے ذمہ داران کثیر تعداد میں موجود تھے۔ تقریب سے خطاب کرتے ہوئے رضا ہارون نے کہا کہ ایم کیو ایم ملک کے نوجوان طلبہ و طالبات کو تعلیم کے بہتر مواقع فراہم کر رہی ہے یہی وجہ ہے کہ کراچی کے تمام علاقوں میں قائد تحریک جناب الطاف حسین کے ویژن کے مطابق ”خورشید بیگم آئی ٹی اینڈ انگلش لینگویج سینٹر“ قائم کی جا رہی ہے تاکہ طالب علموں کو خاص طور پر انفارمیشن ٹیکنالوجی کی اہمیت و افادیت اور اس کے مثبت اثرات کے بارے میں آگاہی دی جاسکے۔ انہوں نے ”خورشید بیگم آئی ٹی اینڈ انگلش لینگویج سینٹر“ کے قیام پر برنس روڈ سیکٹر یونٹ کمیٹیوں کے تمام اراکین کو زبردست مبارکباد پیش کی اور اس کاوش کو طلبہ و طالبات کیلئے خوش آمد قرار دیا۔ بعد ازاں ایم کیو ایم کی رابطہ کمیٹی کے رکن و حق پرست صوبائی وزیر رضا ہارون اور رکن قومی اسمبلی محترمہ خوش بخت شجاعت، اراکین سندھ اسمبلی طاہر قریشی اور شعیب ابراہیم نے ”خورشید بیگم آئی ٹی اینڈ انگلش لینگویج سینٹر“ کا فیتہ کاٹ کر افتتاح کیا۔ تقریب سے حق پرست رکن قومی اسمبلی محترمہ خوش بخت شجاعت، اراکین سندھ اسمبلی طاہر قریشی اور شعیب ابراہیم کے علاوہ ایم کیو ایم کراچی تنظیمی کمیٹی کے انچارج حماد صدیقی نے بھی خطاب کیا۔

تعلیمی اداروں میں طلبہ تنظیم کے غنڈہ عناصر کی جانب سے اساتذہ کرام پر بہیمانہ تشدد اور کالج میں توڑ پھوڑ کا نوٹس لیا جائے، رابطہ کمیٹی

نقل کی سرپرستی کر کے طلبہ تنظیم کے غنڈہ عناصر دراصل طلبہ و طالبات کو علم کی اصل دولت سے محروم کر رہے ہیں

کراچی:۔۔۔ 09 مئی، 2012ء

ایم کیو ایم کی رابطہ کمیٹی نے مختلف تعلیمی اداروں میں طلبہ تنظیم کے غنڈہ عناصر کی جانب سے اساتذہ کرام کو تشدد کا نشانہ بنانے کے واقعات کی سخت الفاظ میں مذمت کی ہے اور ان واقعات میں ملوث غنڈہ عناصر کو امن اور تعلیم دشمن قرار دیا ہے۔ ایک بیان میں رابطہ کمیٹی نے کہا کہ تعلیمی اداروں میں نقل کے رجحانات کا پایا جانا قابل افسوس عمل ہے اور اس عمل کی سرپرستی کرنے والے طلبہ تنظیم کے غنڈہ عناصر دراصل طلبہ و طالبات کو علم کی اصل دولت سے محروم کر رہے ہیں جس کی جتنی بھی مذمت کی جائے وہ کم ہے۔ رابطہ کمیٹی نے کہا کہ جس طلبہ تنظیم کے غنڈہ عناصر تعلیمی اداروں میں اساتذہ کرام کو بہیمانہ تشدد کا نشانہ بنا رہے ہیں اور تعلیمی اداروں میں توڑ پھوڑ اور کھلی غنڈہ گردی کا مظاہرہ کر رہے ہیں وہ پر امن تعلیمی ماحول کے کھلے دشمن ہیں۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ آدم جی سائنس کالج، گورنمنٹ کالج فار مین ناظم آباد اور گورنمنٹ نیشنل کالج میں اساتذہ کرام کو ایک طلبہ تنظیم کی جانب سے تشدد کا نشانہ بنانے اور تعلیمی اداروں میں نقل کے رجحان کا سنجیدگی سے نوٹس لیا جائے، اساتذہ کرام پر وحشیانہ تشدد اور کالجوں میں توڑ پھوڑ کرنے والے غنڈہ عناصر کو فی الفور گرفتار کر کے قراوقمی سزا دی جائے اور نقل کے خاتمہ کرنے کیلئے ٹھوس اور مثبت اقدامات بروئے کار لائے جائیں۔

صوبائی وزیر ڈاکٹر صغیر احمد نے سابق سینیٹر عبدالغفار کے انتقال پر ٹیلی فون کر کے لطاف حسین کی جانب سے تعزیت کی

کراچی:۔۔۔9 مئی، 2012ء

متحدہ قومی موومنٹ کی رابطہ کمیٹی کے رکن وحق پرست صوبائی وزیر برائے صحت ڈاکٹر صغیر احمد نے سابق سینیٹر عبدالغفار کے انتقال پر مرحوم کے چچا عبدالغفور سے فون کر کے سینیٹر عبدالغفار کے انتقال پر گہرے دکھ اور افسوس کا اظہار کیا۔ انہوں نے عبدالغفور سے قائد تحریک جناب لطاف حسین کی جانب سے دلی تعزیت و ہمدردی کا اظہار بھی کیا۔ بعد ازاں انہوں نے مرحوم کی مغفرت اور سوگواران کیلئے صبر جمیل کی دعا بھی کی۔

کالجز میں اساتذہ کرام سے بدسلوکی اور تشدد کا نشانہ بنانے کے واقعات کا نوٹس لیا جائے، اے پی ایم ایس او

کراچی:۔۔۔09 اپریل 2012ء

آل پاکستان متحدہ اسٹوڈنٹس آرگنائزیشن کے چیئرمین عبدالوہاب احمد و مرکزی کمیٹی کے اراکین نے آدم جی سائنس کالج، گورنمنٹ کالج فار مین ناظم آباد اور گورنمنٹ نیشنل کالج میں نقل سے روکنے پر اساتذہ کرام سے بدسلوکی اور انہیں بہیمانہ تشدد کا نشانہ بنانے کی سخت ترین الفاظ میں مذمت کی ہے اور مطالبہ کیا ہے کہ اساتذہ کرام سے بدسلوکی اور تشدد کا نوٹس لیا جائے۔ اپنے مشترکہ بیان میں چیئرمین عبدالوہاب احمد و مرکزی کمیٹی نے کہا کہ اساتذہ کرام کا اثنا ہوتے ہیں اور جو نوجوانوں کو تعلیم کے زیور سے آراستہ کر کے بہترین معاشرہ تشکیل دیتے ہیں۔ انہوں نے کہا کہ طلبہ تنظیم کے غنڈہ عناصر کی جانب سے انٹر کے امتحانات میں نقل سے روکنے پر اساتذہ کرام پر تشدد کے واقعات لمحہ فکریہ ہیں جس کی جتنی بھی مذمت کی جائے کم ہے۔ انہوں نے کہا کہ اے پی ایم ایس او ٹائونوی بورڈ کمیٹی کی جانب سے انٹر کے امتحانات میں نقل کی روک تھام کیلئے بنائی جانے والی پالیسی کی مکمل حمایت کرتی ہے۔ انہوں نے کہا کہ ضرورت اس امر کی ہے کہ امتحانات کے دوران نقل کے رجحان کو ختم کرنے کی پالیسی پر سختی سے عملدرآمد یقینی بنایا جائے۔ انہوں نے کہا کہ ایک جانب کالجز میں نقل کروانے کیلئے اساتذہ کرام کو بہیمانہ تشدد کا نشانہ بنایا جا رہا ہے جبکہ دوسری طرف کالجز کا ماحول خراب کر کے کراچی ہونہار طلبہ و طالبات کا مستقبل برباد کیا جا رہا ہے۔ اے پی ایم ایس او کے چیئرمین و مرکزی کمیٹی نے آدم جی سائنس کالج، گورنمنٹ کالج فار مین ناظم آباد اور گورنمنٹ نیشنل کالج کے پرنسپل اور دیگر اساتذہ کرام کو تشدد کا نشانہ بنانے پر ان سے ہمدردی کا اظہار کیا اور ان کی صحت یابی کیلئے دعا کی۔ اے پی ایم ایس او نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ سے مطالبہ کیا ہے کہ آدم جی سائنس کالج، گورنمنٹ کالج فار مین ناظم آباد اور گورنمنٹ نیشنل کالجز میں پیش آنیوالے اساتذہ کرام سے بدسلوکی اور انہیں تشدد کا نشانہ بنانے کے واقعات کا نوٹس لیا جائے اور اساتذہ کرام کو تحفظ فراہم کیا جائے۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔9 مئی، 2012ء

متحدہ قومی موومنٹ کی رابطہ کمیٹی نے ایم کیو ایم نوابشاہ زون کے انچارج شیراز مسعود کی پھوپھی محترمہ شاہدہ بیگم، لیاقت آباد سیکٹر یونٹ 163 کے کارکن جہانزیب کے والدہ محترمہ عظمیٰ تاج الدین، لاڑکانہ زون یونٹ E کے کارکن علی بخش اوڈو کے بھائی دیدار حسین اور ایم کیو ایم لیاقت آباد یونٹ 163 کے کارکن آصف انور کی ہمیشہ محترمہ نوربانو کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

جناب الطاف حسین ملک کے واحد رہنما ہیں جنہوں نے 98 فیصد عوام میں شعور اجاگر کیا
ملکی و بین الاقوامی حالات خاصے گھمبیر ہیں، ایسے مرحلے پر نوجوان ملک قوم کی تعمیر و ترقی میں اہم کردار ادا کریں
ایم کیو ایم حیدرآباد زون کے انچارج محمد شریف کاسیکٹرائف کے زیر اہتمام نوجوانوں کے اجلاس سے خطاب
حیدرآباد۔۔۔ 09 مئی 2012ء

متحدہ قومی موومنٹ حیدرآباد سیکٹرائف کے زیر اہتمام نوجوانوں کے اجلاس کا انعقاد کیا گیا جس میں متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی کے
علاوہ سیکٹرائف کے سیکٹرائف انچارج و اراکین سیکٹرائف کمیٹی یونٹس کے ذمہ داران و کارکنان سمیت علاقے کے نوجوانوں نے کثیر تعداد میں شرکت کی۔ اجلاس سے خطاب کرتے ہوئے زونل
انچارج محمد شریف نے کہا کہ ملک کی تعمیر و ترقی میں نوجوانوں کا اہم کردار ہوتا ہے اور نوجوانوں کا عمل و کردار ہی ملک کی بقاء و سلامتی کا ضامن ہوتا ہے۔ انہوں نے کہا کہ قائد تحریک
جناب الطاف حسین ملک کے واحد لیڈر ہیں جنہوں نے اپنے دور نوجوانی میں ہی ایک ایسا نظریہ دیا جو آج ملک بھر کی مظلوم عوام کی ترجمانی کر رہا ہے۔ انہوں نے کہا کہ جناب
الطاف حسین کا نظریہ حقیقت پسندی و عملیت پسندی کراچی سے نکل کر ملک کے کونے کونے میں پھیل چکا ہے اور اس نظریہ کے باعث جاگیرداروں اور، وڈیروں کی نیندیں حرام
ہو گئی ہیں۔ انہوں نے کہا کہ وڈیرا نہ و جاگیردارانہ نظام کی حامی جماعتوں کو عوام کے بنیادی مسائل سے کوئی دلچسپی نہیں اور یہ جماعتیں لڑاؤ اور حکومت کرو کی پالیسی پر یقین رکھتی
ہیں۔ انہوں نے کہا کہ جناب الطاف حسین ملک کے 98 فیصد عوام میں احساس اور شعور بیدار کیا اور انہیں متحد و منظم کرنے کیلئے ایم کیو ایم کا پلیٹ فارم بھی فراہم کیا، غریب و مظلوم
عوام کو متحد و منظم کرنا ہی درحقیقت ایم کیو ایم کا جرم سمجھا جاتا ہے۔ انہوں نے کہا کہ جناب الطاف حسین کی جدوجہد کا مقصد غریبوں کے یکساں حقوق کا حصول ہے انہوں نے کہا کہ
ملکی و بین الاقوامی حالات گھمبیر ہیں، ایسے مرحلے پر نوجوان طبقہ پر لازم ہے کہ وہ ملکی حالات پر نظر رکھیں اور ملک دشمن عناصر کے ناپاک عزائم خاک میں ملانے میں اپنا موثر کردار
ادا کریں۔ اجلاس سے اراکین زونل کمیٹی اقبال قریشی اور ظفر احمد صدیقی نے بھی خطاب کیا۔

جناب الطاف حسین کے فکر و فلسفہ کے تحت ایم کیو ایم کی جدوجہد کا مقصد ملک کے غریب اور مظلوم عوام کے ساتھ ساتھ
اقلیتی برادری سے تعلق رکھنے والے افراد کے حقوق کی بحالی اور ایک منصفانہ نظام پر مشتمل معاشرے کا قیام ہے

میرپور خاص۔۔۔۔۔ 9 مئی، 2012ء

متحدہ قومی موومنٹ تمام اقلیتوں کے حقوق کے لئے جدوجہد کر رہی ہے، ان خیالات کا اظہار میرپور خاص زون کے ارکان اعجاز احمد اور نارائن داس نے راماپیر کے مندر میں اقلیتی
برادری سے تعلق رکھنے والے افراد کے اجتماع سے گفتگو کرتے ہوئے کیا۔ اس موقع پر زونل ممبر شاہد عباسی بھی اُنکے ہمراہ تھے۔ انہوں نے کہا کہ ایم کیو ایم سرمایہ داروں،
جاگیرداروں اور وڈیروں کی جماعت نہیں ہے بلکہ ایم کیو ایم غریب اور متوسط طبقے سے تعلق رکھنے والے افراد کی واحد نمائندہ جماعت ہے جو بلا تفریق رنگ و نسل اور مذہب کے
صرف خدمت انسانیت پر یقین رکھتی ہے۔ انہوں نے کہا کہ ایک منظم سازش کے تحت گزشتہ 64 سالوں سے اس ملک میں اقلیتی برادری سے تعلق رکھنے والے افراد کو دوسرے
درجے کا شہری بنا کر رکھا گیا ہے۔ جناب الطاف حسین کے فکر و فلسفہ کے تحت ایم کیو ایم کی جدوجہد کا مقصد اس ملک کے غریب اور مظلوم عوام کے ساتھ ساتھ اقلیتی برادری سے
تعلق رکھنے والے افراد کے حقوق کی بحالی اور ایک منصفانہ نظام پر مشتمل معاشرے کا قیام ہے جہاں تمام لوگوں کو اُنکے بنیادی حقوق حاصل ہوں اور سب بلا تفریق رنگ و نسل و
مذہب باعزت زندگی گزارنے کا حق رکھتے ہوں۔

ایم کیو ایم میرپور خاص زون کا سوگوار کارکن سے اظہار تعزیت

میرپور خاص۔۔۔۔۔ 9 مئی، 2012ء

ایم کیو ایم میرپور خاص زون کے انچارج فرید احمد، حق پرست MPA فہیم احمد الطافی، اراکین زونل کمیٹی نے سیکٹر B یونٹ 3/B کے جوائنٹ یونٹ انچارج ظفر بھائی کے والد
کے انتقال پر گہرے دکھ اور دلی رنج و غم کا اظہار کیا۔ انہوں نے اپنے ایک تعزیتی بیان میں کہا کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور لواحقین کو صبر جمیل عطا
فرمائے دریں اثناء مرحوم کی نماز جنازہ و تدفین میں زونل کمیٹی اور تحریکی ساتھیوں سمیت مرحوم کے عزیز و اقارب نے بڑی تعداد میں شرکت کی۔